



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៣៧ រកត/បក

**អនុក្រឹត្យ
ស្តីពី**

**ការកែសម្រួលមាត្រា ៤ និងមាត្រា ១៣ នៃអនុក្រឹត្យលេខ ១២១ អនក្រ.បក
ចុះថ្ងៃទី០៥ ខែសីហា ឆ្នាំ២០០៩ ស្តីពីការរៀបចំ និងការប្រព្រឹត្តិទៅរបស់មជ្ឈមណ្ឌលជាតិ
គ្រប់គ្រងកងកម្លាំង រក្សាសន្តិភាព បោសសំអាតមីន និងកាកសំណល់សង្គ្រាម**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី
ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើ
ច្បាប់ ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី
- បានឃើញព្រះរាជក្រមលេខ ០២/នស/រកម/០១៩៦/០៧ ចុះថ្ងៃទី២៥ ខែមករា ឆ្នាំ១៩៩៦ ដែល
ប្រកាសឲ្យប្រើច្បាប់ ស្តីពីការបង្កើតក្រសួងការពារជាតិ
- បានឃើញអនុក្រឹត្យលេខ ៦៥ អនក្រ.បក ចុះថ្ងៃទី១៤ ខែកញ្ញា ឆ្នាំ២០០០ ស្តីពីការរៀបចំ និងការ
ប្រព្រឹត្តិទៅរបស់ក្រសួងការពារជាតិ
- បានឃើញសេចក្តីសម្រេចរបស់រាជរដ្ឋាភិបាលលេខ ១៣ សស ចុះថ្ងៃទី១០ ខែមេសា ឆ្នាំ២០០៦ ស្តី
ពីការកែសម្រួលគណៈកម្មាធិការជាតិ សម្របសម្រួលកិច្ចការបញ្ជូនកងកម្លាំងចូលរួមបេសកកម្ម រក្សា
សន្តិភាពរបស់អង្គការសហប្រជាជាតិ
- បានឃើញអនុក្រឹត្យលេខ ៣១ អនក្រ.បក ចុះថ្ងៃទី០២ ខែកុម្ភៈ ឆ្នាំ២០០៩ ស្តីពីការកែសម្រួល និង
តម្លើងមជ្ឈមណ្ឌលបោសសំអាតមីន យុទ្ធភ័ណ្ឌមិនទាន់ផ្ទុះ និងបណ្តុះបណ្តាល
- បានឃើញអនុក្រឹត្យលេខ ១២១ អនក្រ.បក ចុះថ្ងៃទី០៥ ខែសីហា ឆ្នាំ២០០៩ ស្តីពីការរៀបចំ និង
ការប្រព្រឹត្តិទៅរបស់មជ្ឈមណ្ឌលជាតិ គ្រប់គ្រងកងកម្លាំងរក្សាសន្តិភាព បោសសំអាតមីន និងកាកសំណល់
សង្គ្រាម
- យោងតាមសំណើ របស់រដ្ឋមន្ត្រីក្រសួងការពារជាតិ

សម្រេច

មាត្រា មួយ.-

ត្រូវបានកែសម្រួលមាត្រា ៤ និងមាត្រា ១៣ នៃអនុក្រឹត្យលេខ ១២១ អនក្រ.បក ចុះថ្ងៃទី០៥ ខែ
សីហា ឆ្នាំ២០០៩ ស្តីពីការរៀបចំ និង ការប្រព្រឹត្តិទៅរបស់មជ្ឈមណ្ឌលជាតិ គ្រប់គ្រងកងកម្លាំង
រក្សាសន្តិភាព បោសសំអាតមីន និងកាកសំណល់សង្គ្រាម ដូចតទៅ៖

មាត្រា ៤ ថ្មី.-

ម.ជ.វ.ប.ក មានចន្លោះសម្ព័ន្ធដូចខាងក្រោម៖

- លេខាធិការដ្ឋាន
- ជំនាញគ្រប់គ្រង ធនធានមនុស្ស និងបណ្តុះបណ្តាល
- ជំនាញគ្រប់គ្រង ភស្តុភារ ហិរញ្ញវត្ថុ និងសុខាភិបាល

- ជំនាញគ្រប់គ្រង ស្តង់ដាសម្ភារៈ និងបច្ចេកទេស
- នាយកដ្ឋានស្រាវជ្រាវ ទិន្នន័យ និងវិស្វកម្ម
- នាយកដ្ឋានកាកសំណល់សង្គ្រាម គ្រឿងផ្ទុះ និងព័ត៌មាន
- នាយកដ្ឋានទំនាក់ទំនង សហប្រតិបត្តិការ រក្សាសន្តិភាព និងនីតិកម្ម
- វិទ្យាស្ថានហ្វឹកហ្វឺនបណ្តុះបណ្តាល កងកម្លាំងរក្សាសន្តិភាព បោសសំអាតមីន និងកាកសំណល់សង្គ្រាម
- សាលាហ្វឹកហ្វឺនកងកម្លាំងរក្សាសន្តិភាពពហុជាតិ ហៅកាត់ថា ស.ហ.ក.រ.ស.ព ជាភាសាអង់គ្លេស សរសេរថា Training School for Multinational Peace Keeping Operation ហៅកាត់ថា TSMPO ។

អង្គការលេខ នៃ ម.ជ.រ.ប.ក ជាឧបសម្ព័ន្ធ នៃអនុក្រឹត្យនេះ។

មាត្រា ១៣ ថ្មី.-

វិទ្យាស្ថានហ្វឹកហ្វឺនបណ្តុះបណ្តាលកងកម្លាំង រក្សាសន្តិភាព បោសសំអាតមីន និងកាកសំណល់សង្គ្រាម និងសាលាហ្វឹកហ្វឺនកងកម្លាំងរក្សាសន្តិភាពពហុជាតិ នៃមជ្ឈមណ្ឌលជាតិគ្រប់គ្រង កងកម្លាំងរក្សាសន្តិភាព បោសសំអាតមីន និងកាកសំណល់សង្គ្រាម មានភារកិច្ចដូចតទៅ៖

ក/-ភារកិច្ចរបស់វិទ្យាស្ថានហ្វឹកហ្វឺនបណ្តុះបណ្តាលកងកម្លាំង រក្សាសន្តិភាព បោសសំអាតមីន និងកាកសំណល់សង្គ្រាម មានដូចខាងក្រោម៖

- រៀបចំផែនការ និងហ្វឹកហ្វឺនបណ្តុះបណ្តាលគ្រប់ជំនាញ ក្នុងរយៈពេលវែង មធ្យម ខ្លី ស្របតាមស្តង់ដាជាតិ អន្តរជាតិ
- សិក្សា ស្រាវជ្រាវ និងដឹកបទពិសោធន៍ នូវការអនុវត្តថ្មីៗ ដែលសមស្របតាមស្តង់ដា អង្គការសហប្រជាជាតិ
- ហ្វឹកហ្វឺនសិក្ខាកាមជាតិ និងអន្តរជាតិ ផ្នែករក្សាសន្តិភាព ផ្នែកបោសសំអាតមីន ផ្នែកកំទេចគ្រឿងផ្ទុះ ផ្នែកវិស្វកម្ម មានវិស្វករសំណង់បញ្ឈរ ផ្នែក ជម្រកសុវត្ថិភាព ផ្នែកភាសាបរទេស និងសង្កេតការណ៍យោធា-ស៊ីវិល
- ធ្វើទស្សនកិច្ចសិក្សាស្វែងយល់ ទំនាក់ទំនង ដឹកស្រង់បទពិសោធន៍ ជាមួយបណ្តា វិទ្យាស្ថាន សាលាហ្វឹកហ្វឺន ស្ថាប័ន និងអង្គភាពនានា ក្នុង និងក្រៅប្រទេស
- វាយតម្លៃការសិក្សារបស់សិក្ខាកាមក្រោយបញ្ចប់វគ្គសិក្សានីមួយៗ ដើម្បីជ្រើសរើសសិក្ខាកាម ដែលមានពិន្ទុល្អៗ ធ្វើជាអ្នកផ្តល់បទពិសោធន៍ដល់សិក្ខាកាម ដែលមិនទាន់មានសមត្ថភាពគ្រប់គ្រាន់
- សហការជាមួយក្រសួង ស្ថាប័ននានា បណ្តាប្រទេសជាដៃគូ និងអង្គការសហប្រជាជាតិ ស្វែងរកគ្រូយោធាចារ្យ មន្ត្រីជំនាញជាតិ-អន្តរជាតិ និងអង្គការសហប្រជាជាតិល្អៗ សម្រាប់មកហ្វឹកហ្វឺនបណ្តុះបណ្តាលដល់កងកម្លាំងពហុជាតិ
- ផ្តល់លិខិតបញ្ជាក់ការសិក្សាដល់សិក្ខាកាមជាតិ-អន្តរជាតិ ដែលបានបញ្ចប់ការសិក្សា
- បំពេញភារកិច្ចផ្សេងៗទៀតដែលអង្គនាយកប្រគល់ឲ្យ។

វិទ្យាស្ថានហ្វឹកហ្វឺនបណ្តុះបណ្តាលកងកម្លាំងរក្សាសន្តិភាព បោសសំអាតមីន និងកាកសំណល់សង្គ្រាម មានឋានៈស្មើនឹងនាយកដ្ឋាន និងដឹកនាំដោយនាយកមួយរូប អមដោយនាយករងបីរូប។

ខ/-ភារកិច្ចរបស់សាលាហ្វឹកហ្វឺនកងកម្លាំងរក្សាសន្តិភាពពហុជាតិ មានដូចខាងក្រោម៖

- រៀបចំផែនការ និងហ្វឹកហ្វឺនគ្រប់ជំនាញក្នុងរយៈពេលមធ្យម ខ្លី ស្របតាមស្តង់ដាជាតិ-អន្តរជាតិ
- សិក្សា ស្រាវជ្រាវ និងដឹកបទពិសោធន៍នូវការអនុវត្តថ្មីៗ ដែលសមស្របតាមស្តង់ដា អង្គការសហប្រជាជាតិ
- ហ្វឹកហ្វឺនដល់សិក្ខាកាមជាតិ និងអន្តរជាតិ ផ្នែករក្សាសន្តិភាព ផ្នែកត្រួតពិនិត្យការចល័ត ផ្នែកនគរបាល ផ្នែកកងអាវុធភាគី ផ្នែកសុខាភិបាល ផ្នែកគាំទ្រភស្តុភារ នាយទាហានសេនាធិការ ផ្នែកប្រព័ន្ធព័ត៌មានភូមិសាស្ត្រ ផ្នែកសង្គ្រោះគ្រោះមហន្តរាយ ផ្នែកគីមីសាស្ត្រ ផ្នែកភាសាបរទេស ផ្នែកការពារ និងចែកចាយស្បៀងដល់ជនភៀសខ្លួន សម្រាប់ចូលរួមបេសកកម្មរក្សាសន្តិភាព អង្គការសហប្រជាជាតិ លើវិស័យមនុស្សធម៌
- ធ្វើទស្សនកិច្ចសិក្សាស្វែងយល់ ទំនាក់ទំនង សហការ និងដឹកស្រង់បទពិសោធន៍ ជាមួយបណ្តា វិទ្យាស្ថាន សាលាហ្វឹកហ្វឺន ស្ថាប័ន និងអង្គភាពនានា

- វាយតម្លៃការសិក្សារបស់សិក្ខាកាមក្រោយបញ្ចប់វគ្គសិក្សានីមួយៗ ដើម្បីជ្រើសរើសសិក្ខាកាម ដែលមានពិន្ទុល្អៗ ធ្វើជាអ្នកផ្តល់បទពិសោធន៍ដល់សិក្ខាកាម ដែលមិនទាន់មានសមត្ថភាពគ្រប់គ្រាន់
 - សហការជាមួយក្រសួង ស្ថាប័ននានា បណ្តាប្រទេសជាដៃគូ និងអង្គការសហប្រជាជាតិ ស្វែងរកគ្រូយោធាចារ្យ មន្ត្រីជំនាញជាតិ-អន្តរជាតិ និងអង្គការសហប្រជាជាតិល្អៗ សម្រាប់មកហ្វឹកហ្វឺនបណ្តុះបណ្តាលដល់កងកម្លាំងពហុជាតិ
 - ទទួលបានការកិច្ចធ្វើលំហាត់ហ្វឹកហ្វឺន ប្រតិបត្តិការរក្សាសន្តិភាពពហុជាតិ និងជាទីលានហ្វឹកហ្វឺនរបស់កងយោធពលខេមរភូមិន្ទ
 - ផ្តល់លិខិតបញ្ជាក់ការសិក្សាដល់សិក្ខាកាមជាតិ-អន្តរជាតិ ដែលបានបញ្ចប់ការសិក្សា
 - បំពេញភារកិច្ចផ្សេងៗទៀតដែលអគ្គនាយកប្រគល់ឲ្យ។
- សាលាហ្វឹកហ្វឺនកងកម្លាំងរក្សាសន្តិភាពពហុជាតិមានឋានៈស្មើនឹងនាយកដ្ឋាន និងដឹកនាំដោយនាយកមួយរូប អមដោយនាយករងបីរូប។

មាត្រា ៧.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៨.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធានគណៈកម្មាធិការជាតិ សម្របសម្រួលកិច្ចការបញ្ជូនកងកម្លាំងចូលរួមបេសកកម្ម រក្សាសន្តិភាពរបស់អង្គការសហប្រជាជាតិ រដ្ឋមន្ត្រីរដ្ឋលេខាធិការ គ្រប់ក្រសួង ស្ថាប័នពាក់ព័ន្ធ អគ្គមេបញ្ជាការនៃកងយោធពលខេមរភូមិន្ទ ត្រូវអនុវត្តអនុក្រឹត្យនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ០៨ ខែ កញ្ញា ឆ្នាំ២០១២



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន
សម្តេចអគ្គមហាសេនាបតីតេជោ **ហ៊ុន សែន**
នាយករដ្ឋមន្ត្រី នៃព្រះរាជាណាចក្រកម្ពុជា
ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ

នាយឧត្តមសេនីយ៍ ឡៅ បាញ់

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋាន នៃក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យ ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា បី
- រាជកិច្ច
- ឯកសារ-កាលប្បវត្តិ